



सुन्दरबजार नगरपालिका नगर कार्यपालिकाको कार्यालय

सुन्दरबजार, खैराजुङ
गण्डकी प्रदेश, नेपाल

प.सं. (प्रशासन) ०७९/८०

मिति: २०७९/१०/१५

च.नं. १४५२

श्री संधिय मामिला तथा सामान्य प्रशासन मन्त्रालय,
सूचना तथा प्रविधि शाखा,
सिंहदरबार, काठमाडौं

बिषय - अर्धवार्षिक प्रगति प्रतिवेदन सार्वजनिक गरिएको सम्बन्धमा

प्रस्तुत बिषयमा तहाँ मन्त्रालयको प.स. २०७९/८० च.न. २९८ मिति २०७९/०९/२८ को पत्रानुसार सूचनाको हक सम्बन्धि ऐन २०६४ को दफा ५ को ३ र सो को नियमावली नियम ३ बमोजिम देहायका सूचना अध्यावधिक गरी स्वतः प्रकाशन गरिएको व्यहोरा सम्बन्धित सबैका जानकारीका लागि अनुरोध छ ।
प्रतिवेदन अवधि - २०७९/०४/०१ देखि पौष मसान्तसम्म (अर्धवार्षिक)

१. निकायको स्वरूप र प्रकृति - सरकारी , स्थानीय तह
२. निकायको काम कर्तव्य र अधिकार - नेपालको संविधान र स्थानीय सरकार संचालन ऐन २०७४ बमोजिम
३. निकायमा रहने कर्मचारी संख्या र कार्य विवरण- वेभसाईटमा अध्यावधिक भएअनुसार
४. निकायबाट प्रदान गरिए सेवा- कानूनद्वारा तोकिएबमोजिम
५. सेवा प्रदान गर्ने निकायको शाखा र जिम्मेवार अधिकारी- नागरिक बडापत्रमा उल्लेख भएबमोजिम
६. सेवा प्राप्त गर्न लाग्ने दस्तुर र अवधि- नागरिक बडापत्रमा उल्लेख भएबमोजिम
७. निर्णय गर्ने प्रकृया र अधिकारी - कानूनबमोजिम
८. निर्णय उपर उजुरी सुन्ने अधिकारी - प्रमुख प्रशासकिय अधिकृत
९. सम्पादन गरेको मुख्य मुख्य कामको विवरण-

पौडेल
अधिकृत

पूर्वाधार विकास तर्फः

सडक पूर्वाधार तर्फ कुन्छाको सुत्केरीढुंगादेखि शान्ति मावि सम्म मोटरबाटो स्तरोन्नति सम्भौता भई निर्माणाधीन अवस्थामा रहेको छ । त्यसै गरी प्रदेश तथा नगरपालिकाको समपूरक योजना अन्तर्गत सुन्दरबजार नगरपालिकाको मातृभूमि क्याम्पसदेखि सुन्दरबजार अस्पताल, रमाइलो मस्याङ्दी पर्यटन केन्द्र सडक कालोपत्रे तथा ढलानको कार्य भइरहेको छ । वडा नं. ८ को भारतीसदन लिंगेडाडा रामादी सडक स्तरोन्नति र वडा नं. २ को खत्रीठाँटी पुलदेखि तिलक स्मृति गेटसम्म स्तरोन्नतिको लागि टेण्डर आव्हान भएको र सिउँडीबारदेखि सुन्दरबजारको भिमसेनचोक हुँदै मानेचौका पुग्ने सडकको स्तरोन्नति एवं ढलानका लागि प्रक्रिया अगाडि बढेको छ । यस्तै भोटेओडारको बालुनेदेखि बेलघारी पुलसम्म पुग्ने सडक स्तरोन्नती कार्य सञ्चालनमा रहेको छ र यसलाई पूरा गर्ने जिम्मेवारी नगरपालिकाको हुनेछ । सत्रसय अर्चल्यानी च्यानपाटा सडक कालोपत्रे गर्ने कार्यका लागि टेण्डर प्रक्रियामा रहेको छ । कोइरालाफाँट- धुसेनी सडकखण्ड, सुन्तलेटार-नाउदीखोला, दुराडाँडा- खुर्साने हुँदै बागेडाँडा पुग्ने सडकको स्तरोन्नतिको लागि टेण्डर प्रक्रियामा रहेको छ । नगरपालिकाको समन्वय र उच्च प्राथमिकतामा मध्यपहाडी लोकमार्गको पाउँदीदेखि कोइरालाफाँट हुँदै अगाडि जाने सडक निर्माण कार्य तीव्र गतिमा भइरहेको यस सभामा अवगत गराउन चाहन्छु । यसैगरी नगरपालिका र स्थानीयसँगको लागत साभेदारीमा विभिन्न क्षेत्रका भित्री सडकहरु कालोपत्रे तथा ढलान कार्यको लागि सम्भौता भई काम भइरहेको छ । नयाँ ल्याण्डफिल साईट पहिचाने गरी आधुनिक प्रविधिमा आधारित रहेर फोहरमैला व्यवस्थापन गर्ने कार्यतर्फ नगरपालिका उन्मुख रहेको र हाल रहेको ल्याण्डफिल साईटसम्म पुग्ने सडक स्तरोन्नति गर्नको लागि बजेट विनियोजन भएको छ । सिंचाई पूर्वाधारतर्फ विपदबाट प्रभावित रहेको हाँडेटार सिंचाई नहरको मर्मत कार्य सम्पन्न हुने अवस्थामा रहेको छ । सुन्दरबजार नगरपालिकामा बढ्दो खानेपानी आवश्यकतालाई पूरा गर्नको लागि ठूला किसिमका आयोजनाहरुमा सुन्दरबजार वृहत खानेपानी आयोजना, भाँगु कुन्छा खानेपानी आयोजना, बजारकोट खानेपानी, राम्चेखोला तुर्लुङकोट हुँदै दुराडाँडा क्षेत्रका चारवटा वडा समेट्ने गरी खानेपानी आयोजना सञ्चालन कार्यक्रम अगाडि बढिरहेको छ । यस्तै मझौला खालका खानेपानी योजना अन्तर्गत परेवाडाँडामा २ वटा योजना निर्माणाधीन रहेको र धुसेनीमा १ निर्माण कार्यसम्पन्न एवं १ योजना सम्पन्न हुने चरणमा रहेको जानकारी गराउँदछु । यस्तै जलउत्पन्न प्रकोप नियन्त्रणको लागि पाउँदी खोला, नाउदी खोला लगायतका खोलाहरुमा तटबन्धन गर्ने कार्य भइरहेको छ ।

शिक्षा र स्वास्थ्य तर्फः

शिक्षा क्षेत्रमा विनियोजित बजेटको सीमितता, अनिवार्य दायित्व सिर्जना हुने चालु खर्चका शीर्षकहरु वित्तीय विनियोजन कुशलताको कमी, बजेट तथा कार्यक्रम कार्यान्वयनमा यथोचित समन्वय र सक्रियताको कमीका कारण पनि शिक्षा क्षेत्रमा लगानीको तुलनामा प्रतिफल हासिल गर्न

दिवाकर पौडेल
प्रशासकीय अधिकृत

कठिनाईका बावजुद यस आर्थिक वर्षमा केही महत्वपूर्ण कार्यहरु सम्पन्न भएका छन् । जस अन्तर्गत शिक्षक दरबन्दी मिलान सम्बन्धी निर्देशिका पारित भई कार्यान्वयन प्रक्रियामा गएको छ । विद्यालय स्तरमा स्थानीय पाठ्यक्रम निर्माण कार्य अन्तिम चरणमा पुगेको छ । विद्यार्थी मूल्याङ्कन अभिलेखीकरण पुस्तिका तयार भई सम्पूर्ण विद्यालयहरुमा पुर्‍याइसकिएको छ । प्राथमिक शिक्षकलाई विद्यार्थी मूल्याङ्कन सम्बन्धी तालिम प्रदान गरिएको छ । नगरपालिकाका प्रमुख, उपप्रमुख, प्रमुख प्रशासकीय अधिकृत, शिक्षा शाखा प्रमुख समेतको सहभागितामा केही माध्यमिक विद्यालयहरुमा समूह सुपरिवेक्षण तथा सघन निरीक्षण भएको र सो क्रममा विद्यालयहरुको भौतिक, सामान्य प्रशासनिक, आर्थिक, व्यवस्थापकीय पक्षहरुको निरीक्षण गर्ने तथा वि.व्य.स पदाधिकारीहरु, शिक्षक, विद्यार्थी तथा सरोकारवालाहरूसँग अन्तरक्रिया गरी आवश्यक सुझाव तथा पृष्ठपोषण दिइएको र यस कार्यलाई निरन्तरता दिइने छ ।

स्वास्थ्य सेवा तर्फ विपन्न नागरिक सहयोग कार्यक्रम अन्तर्गतका कार्यक्रमहरु निरन्तर सञ्चालन भई हालसम्म १५ जनाको सिफारिस भएको, ३३ जनाले मिर्गौला डायलाइसिस, मृगौला प्रत्यारोपण, क्यान्सर तथा मेरुदण्ड पक्षघात भएकाहरुले प्राप्त गर्ने मासिक ५ हजार रुपैयाँ प्राप्त गरिरहेका छन् । डेंगु रोगको बेलामा पहिचान तथा उचित उपचार र व्यवस्थापनले गर्दा डेंगुको नियन्त्रण गर्न सकिएको छ । स्वास्थ्य केन्द्रहरुमा महिलाहरुको पाठेघरको मुखको क्यान्सर सम्बन्धी जाँच गर्ने अभियान शुरु गरिएको छ । कोभिड रोग नियन्त्रण तथा व्यवस्थापनको लागि लक्षित जनसंख्याको ८० प्रतिशतले कोभिड विरुद्धको खोप प्राप्त गरिसकेका छन् । किशोरीहरुको प्रजनन स्वास्थ्यस्तर वृद्धि गर्नको लागि जनचेतनामुलक कार्यक्रम, पोषण स्थिति सुधार कार्यक्रम संचालन भइरहेको छ । यसै गरी स्वास्थ्य क्षेत्रको पूर्वाधार तर्फ सुन्दरबजार अस्पतालको स्तरवृद्धिका लागि प्रक्रिया अगाडि बढेको छ । चन्द्रेश्वरमा १५ शैयाको आधारभूत अस्पताल निर्माणाधीन अवस्थामा रहेको छ । त्यसैगरी भोटेओडार आँखा उपचार केन्द्रको निर्माण कार्य सम्पन्न भई सुचारु हुने अवस्थामा रहेको छ । नगरपालिकाको सहजीकरण र समन्वयमा नमूना सामुदायिक अस्पताल र मानव विकास तथा सामुदायिक सेवा (एच.डि.सि.एस) बीच ३० वर्षका लागि सम्झौता भई विशेषज्ञ सहितको गुणस्तरीय स्वास्थ्य सेवा प्रदान गर्ने कार्य सुचारु भइरहेको छ । स्वास्थ्य शाखा अन्तर्गतका स्वास्थ्य संस्थाहरुबाट सम्पादन गरिने विभिन्न दर्ता रजिष्टरलाई थप व्यवस्थित बनाउन HMIS TOOLS SOFTWARE जडान गरिएको छ । स्वास्थ्य क्षेत्रमा दक्ष एवं प्रतिबद्ध स्वास्थ्यकर्मी परिचालन गर्ने उद्देश्यले स्वास्थ्यकर्मीको क्षमता अभिवृद्धि तालिम निरन्तर सञ्चालन भइरहेको छ ।

कृषि तथा पशुपालन सेवा तर्फ:


मैदान

नगरपालिकाको समृद्धिको आधारको रुपमा रहेको कृषि क्षेत्रलाई प्राथमिकतामा राखी विभिन्न कार्यक्रमहरु सञ्चालनमा रहेका छन् । तरकारी मिनिकिट वितरण, निःशुल्क च्याउको बीऊ वितरण, ७५ प्रतिशत अनुदानमा मौरीको घर, मह-मदानी, सिल्पोलिन प्लाष्टिक, सिकेचर र स्प्रेयर वितरण कार्य भएको छ । यसै गरी कृषकहरुलाई आकस्मिक बाली संरक्षण सेवा उपलब्ध गराइएको छ । धान र मकैको बीऊ वितरण गरिंदैछ । तेलहन बाली प्रबर्द्धन कार्यक्रम र धानबाली प्रबर्द्धन कार्यक्रम संचालनमा रहेको छ । यसैगरी नगरपालिकामा रहेका कृषकहरुको सूचीकरण गर्ने कार्यलाई निरन्तरता दिइएको छ ।

पशुसेवा अन्तर्गत पशुहरुको उपचार सेवा, माईनर सर्जिकल, रोग पहिचानको लागि परीक्षण, रेबीजको भ्याक्सिनेसन, कृत्रिम गर्भाधान जस्ता कार्य नियमित रुपमा भइरहेका छन् । पशु आहारा विकास कार्यक्रम अन्तर्गत जै घाँसको बीऊ वितरण, सुपर नेपियर सेट्स वितरण, पशुपालन तालिम कार्यक्रम, जुनौटिक रोगबारे स्कूल शिक्षा कार्यक्रम संचालन भइसकेको र यसलाई निरन्तरता दिइने छ । यस्तै बाखा पालक किसानहरुलाई पकेट कार्यक्रम संचालनको क्रममा रहेको जानकारी गराउँदछु । दक्ष कृषि र पशु प्राविधिकको उपलब्धतालाई सहज बनाउने हेतुले कृषि स्नातक परिचालन गरिएको छ । नगरपालिकामा कृषि र पशुपालनको सम्भाव्यतालाई मध्यनजर गर्दै स्थानीय आवश्यकतामा आधारित योजना बनाउने उद्देश्यले छिट्टै नै कृषि विज्ञ गोष्ठीको आयोजना गरिन लागेको कुरा अवगत गराउन चाहन्छु ।

पर्यटन तथा रोजगार तर्फ :

नगरपालिका भित्रका सम्भावित पर्यटकीय स्थलहरुको पहिचान गरी त्यसको पूर्वाधार विकास गर्ने तर्फ नगरपालिकाले विशेष ध्यान पुऱ्याएको छ । पाउँदी स्थित शिवालय मन्दिर परिसरमा १०८ फिट अग्लो शिवजीको मूर्ति निर्माण गरी पर्यटकीय क्षेत्रको रुपमा विकास गर्ने कार्यक्रम अगाडि बढेको छ । लमजुङको ऐतिहासिक पहिचानको रुपमा रहेको घुमाउने घरको नमूनाको रुपमा सुन्दरबजार नगरपालिका परिसरमा कोसेली घर निर्माण भइरहेको छ । पर्यटन पूर्वाधार अन्तर्गत वडा नं. ९ सिउँडीबारदेखि वडा नं. ८ को तार्कुकोट पुग्ने पर्यटन पदमार्ग निर्माण कार्य भइरहेको छ, जसले बजरकोट र गहते क्षेत्रलाई पर्यटकीय क्षेत्रको रुपमा विकास गर्न सहयोग पुग्नेछ । नगरपालिकाभित्र ४ वटा होमस्टे दर्ता भई संचालन भइरहेका र त्यसको विकासको लागि खजेपार्क, तुर्लुङकोट, सन्तानेश्वर महादेव, भागिरथी मन्दिर हुँदै सिरवानी फेदी जोड्ने पर्यटकीय मार्ग निर्माणको लागि सिफारिस गरिएको छ । सुन्दरबजार स्थित नारायणस्थान मन्दिरमा विभिन्न योजना संचालनको लागि बजेट विनियोजन भएको छ । आगामी वर्षहरुमा क्रमिक रुपमा ऐतिहासिक हलो क्रान्ति स्थलमा तोयनाथ पार्क निर्माणको योजना बनाई लागु गरिनेछ । नगरपालिका भित्रका ऐतिहासिक तथा पर्यटकीय स्थानहरुको पहिचान गरी पूर्वाधार विकासमा जोड दिइनेछ । सुन्दरबजारकै शिवालय मन्दिर, राम मन्दिर, विभिन्न चर्च, गुम्बा, मस्जिद, भेडीखर्क साहिंला युक्त



गुरुङ स्मृति पार्क लगायतका स्थानहरुको व्यवस्थापन र विकासका लागि लागि योजनाहरु बनाइएको छ ।

यसैगरी प्रत्येक वडाबाट बेरोजगारको सूचीमा सूचीकृत हुन निवेदन प्राप्त भएका र मापदण्ड पुगेका बेरोजगारहरु मध्ये ६ सय ५८ जनालाई बेरोजगारको सूचीमा सूचीकृत गरी सूचना सार्वजनिकीकरण गरिएकोछ । कुल सूचीकृत मध्ये ७७ जनालाई प्राथमिकीकरण गरी सामुदायिक पूर्वाधार निर्माण तथा मर्मत संभारको कार्यमा संलग्न गर्ने कार्य भइरहेको छ । सूचीकृत बेरोजगारहरुलाई न्यूनतम रोजगारी प्रदान गर्न विभिन्न वडाबाट संभावित ५२ वटा सामुदायिक पूर्वाधार निर्माण तथा मर्मत संभारका योजनाहरुको योजना बैंक तयारी भइसकेको छ । योजना बैंकबाट प्राथमिकताको आधारमा वडाले सिफारिस गरेका योजनाहरु कार्यान्वयनका चरणमा रहेका छन् ।

उद्यम विकास तर्फ :

गरिबी निवारणको लागि उद्यम विकास कार्यक्रम (मेड्पा) अन्तर्गत वडा नं. ३ र ४ मा सहभागितामुलक ग्रामीण लेखाजोखा तथा उद्यमशीलता विकास तालिम सम्पन्न भएको छ र छनौट भएका सम्भावित उद्यमीहरुलाई सीप विकास तालिम अन्तर्गत बाखापालन, मौरीपालन तथा सिलाइकटाइ तालिम सञ्चालन हुने प्रक्रियामा रहेको छ । उद्यमीको स्तरोन्नति अन्तर्गत वडा नं. १० र ११ मा गत आ.व.मा सीप विकास तालिम लिएका सम्भावित उद्यमीलाई एडभान्स सीप विकास तालिम तथा प्रविधि हस्तान्तरणको कार्य शुरु गरिएको छ । नगरपालिका भित्रका नयाँ व्यवयीहरुको लागि मेयर उद्यमशीलता कार्यक्रम संचालन गर्न प्रस्ताव आव्हान गर्ने प्रक्रियामा रहेको छ । व्यवसायीक वातावरण सिर्जना गर्न व्यवसायीहरुसँग सम्बन्धित संघसंस्थाको साभेदारीमा सीप विकास तालिम आयोजना गर्न लागिएको छ । नगरपालिकामा हालसम्म १८ जना निर्माण व्यवसायी दर्ता भएका छन् । २ वटा यातायात व्यवसायी कम्पनी सूचीकरण भई ४४ वटा टेम्पो दर्ता भएका छन् । निर्माण व्यवसायलाई दर्ता तथा सूचीकरण गर्ने प्रक्रिया अगाडि बढाइएको छ ।

सामाजिक समावेशीकरण तथा सुरक्षा तर्फ:

जेष्ठ नागरिकका सरोकारका विषयलाई सम्बोधन गर्न जेष्ठ नागरिक समिति गठन भई जेष्ठ नागरिक सुरक्षा, सम्मान जस्ता कार्यक्रम मार्फत आत्मसम्मान अभिवृद्धि गर्ने कार्य भइरहेको छ । अपाङ्गता भएकाहरुको लागि परिचय पत्र वितरण निरन्तर रहिरहेको र त्यस्ता व्यक्तिहरुलाई सीप विकासका कार्यक्रमहरु संचालनमा रहेको छ । लैङ्गिक हिंसा निवारणमा पुरुष सहभागिता प्रबर्द्धनका लागि सशक्तीकरण र सहकार्य तालिम संचालन भएको छ । वि.सं. २०८३ भित्र यस नगरपालिकालाई बालमैत्री तथा पोषणमैत्री पालिका घोषणा गर्न आवश्यक कार्य योजनाहरु



तर्जुमाको प्रक्रियामा रहेको जानकारी गराउन चाहन्छु । यसै गरी महिला सशक्तीकरणको लागि सिप विकास तालिम, सचेतनामुलक कार्यक्रम संचालन भएका छन् । वडा स्तरमा नै राष्ट्रिय परिचयपत्र वितरण गर्ने कार्य शुरुवातको प्रक्रियामा रहेको छ । पहिचान भएका गरीबलाई निःशुल्क स्वास्थ्य बीमा कार्यक्रम भित्र समेट्ने गरी काम भएको छ । जन्मदेखि मृत्युसम्मका संस्कारमा स्थानीय सरकारको दायित्व महसुस गरी नयाँ जन्मने छोरीको नाममा बैंक खाता खोली रु २ हजार जम्मा गरिदिने व्यवस्था भएको छ र जिल्लाभित्र प्रसुतिगृहसम्म लैजानको लागि एम्बुलेन्स खर्च स्वरुप रु २ हजार उपलब्ध गराउने व्यवस्था कार्यान्वयनमा आएको छ । मृत्यु संस्कारमा नगरपालिका भित्र मलामी सहितको निःशुल्क शव बाहनको व्यवस्था गरिएको छ ।

सूचना प्रविधितर्फ :

यस नगरपालिकाको आय लेखा र सम्पत्ति कर सफ्टवेयरहरुको वडा स्तरमा कार्यान्वयन सम्बन्धी कारोबार तथा अभिलेख व्यवस्थापनलाई चुस्त दुरुस्त एवं पारदर्शी बनाउन साथै सूचना तथा जानकारीहरुमा सरोकारवालहरुको पहुँच सहज बनाउन समेतको लागि आय लेखा र सम्पत्ति कर सफ्टवेयरहरुको प्रयोग थप व्यवस्थित गर्नको लागि नयाँ सफ्टवेयर जडान भएको छ । यस नगरपालिकाको व्यवसाय कर र बहाल करसम्बन्धी कारोबार र तथा अभिलेख व्यवस्थापनलाई चुस्त, दुरुस्त एवं पारदर्शी बनाउन साथै सूचना तथा जानकारीहरुमा सरोकारवालाहरुको पहुँच सहज बनाउनको लागि व्यवसाय कर र बहाल कर सफ्टवेयर जडान भएको छ ।

योजना, अनुगमन तथा तथ्यांक व्यवस्थापन तर्फ :

भौतिक पूर्वाधार तर्फ २२० भन्दा बढी योजना रहेकोमा हालसम्म ६० वटा योजनाको सम्पन्नता भएको छ भने १२ वटा योजनाको कार्यसम्पन्न भई भुक्तानी भएको अवस्था छ । ५ वटा योजनाको ठेक्का आह्वान भएको र कतिपय कार्यान्वयन र केही सम्पन्नताको क्रममा रहेका छन् । यस आ.व. मा सुरक्षित नागरिक आवास कार्यक्रम अन्तरगत खर तथा फुसको छात्रा विस्थापन कार्यक्रममा १९ जना लाभग्राहीले दोस्रो अथवा अन्तिम किस्ता प्राप्त गरेका छन् । विपद व्यवस्थापन अन्तर्गत ४५ वटा निजी आवास तथा भौतिक सरचनामा पुगेको क्षतिलाई सम्बोधन गरी राहतको रुपमा रकम विनियोजन गरी राहत वितरणको चरणमा रहेको छ । उपभोक्ता समितिका पदाधिकारीहरुलाई योजना संचालनका लागि अभिमुखीकरण तथा वडास्तरमा योजना सम्पन्नता कार्यक्रम सम्पन्न भएको छ । हालसम्म योजना कार्यान्वयनमा करीब ३० प्रतिशत भौतिक प्रगति भएको देखिन्छ । त्यसैले हाम्रो प्रतिबद्धता अनुसार चालु योजनाहरु कम्तीमा पनि जेठ मसान्त भित्र सम्पन्न गर्नका लागि यहाँहरु सबैको सक्रिय सहभागिताको लागि अनुरोध गर्दछु ।

राजश्व तर्फ :

यस नगरपालिकामा गत आर्थिक वर्षमा १ करोड १० लाख राजश्व उठ्ने अनुमान गरिएकोमा सो आ.व.मा १ करोड २३ लाख ६४ हजार २१ रुपैयाँ तेइस पैसा राजश्व संकलन गर्न सफल भएको थियो भने चालु आर्थिक वर्षमा यस नगरपालिकामा १ करोड ५० लाख राजश्व उठ्ने अनुमान गरिएको र पौष २५ गते सम्म ५० लाख ३१ हजार ४ सय ३६ रुपैयाँ राजश्व संकलन भएको छ । गत आर्थिक वर्षको पौष २५ सम्म ४८ लाख ७७ हजार ३ सय ९० रुपैयाँ संकलन भएको थियो । यहि समयसम्म १ लाख ५४ हजार ४५ रुपैयाँ बढी राजश्व संकलन भएको छ । तर पनि चालु आ.व.मा अनुमान गरे बमोजिमको लक्ष्य हासिल गर्नको लागि व्यवसाय कर, घर बहाल कर एवं दहत्तर बहत्तरबाट उठ्ने राजश्व संकलनमा जोड दिनुपर्ने देखिन्छ ।

संस्थागत विकास तथा क्षमता अभिवृद्धि तर्फ :

यस नगरपालिकालाई सेवाग्राहीमैत्री पालिकाको रुपमा विकास गर्नको लागि आवश्यक भौतिक संरचना निर्माण गर्ने कार्य अगाडि बढिरहेको छ । पालिकाको भवन वरपर कम्पाउण्डको काम सम्पन्न हुने चरणमा रहेको छ । वडा नं. ११ को वडाको भवन निर्माण भइरहेको छ । सहकारीको कार्यसम्पादनलाई प्रभावकारी बनाउने उद्देश्यले कोपोमिस तालिम संचालन गर्नको लागि बजेटको व्यवस्था गरिएको छ । अध्ययन तथा अनुसन्धानलाई प्रोत्साहन गर्ने गरी बजेट विनियोजन गरी कार्यान्वयनमा लिएको छ । परम्परागत सीपलाई पूँजीकृत गर्ने उद्देश्यले आरन सुधार तथा व्यवस्थापन कार्यक्रम संचालन गर्न बजेटको व्यवस्था गरिएको छ । विभिन्न सामुदायिक तथा गैर सरकारी संस्थासँग समन्वय तथा सहकार्य गरी लागत साभेदारीमा क्षमता अभिवृद्धि, सीप विकास जस्ता कार्यक्रमहरु संचालन गरिएका छन् । कर्मचारीको क्षमता अभिवृद्धि तथा प्रोत्साहन गर्नको लागि आवश्यक बजेटको व्यवस्था गरिएको छ । यसै गरी नगरपालिकाबाट सम्पादित हुने काम कारबाहीलाई चुस्त दुरुस्त राख्न समयानुकूल आवश्यक कार्यविधि तथा निर्देशिकाहरु तयार गरी कार्यान्वयनमा लिएको छ ।

हालसम्म हासिल उपलब्धीको विश्लेषण गर्दा लक्ष्यको तुलनामा सकारात्मक प्रगति सूचकहरु देखिएका छन् । यसर्थ दशौं नगरसभाले पारित गरेका नीति तथा कार्यक्रम सफलतातर्फ उन्मुख रहेको निश्कर्ष निकाल्न सकिन्छ । आवश्यक नीति नियमको तर्जुमा तथा संशोधन, मानव तथा अन्य स्रोतको व्यवस्थापन मार्फत योजना तथा कार्यक्रमलाई पूर्णता दिन नगरपालिका निरन्तर रुपमा लागि रहेको छ ।

१०. सूचना अधिकारी र कार्यालय प्रमुखको नाम र पद

सूचना अधिकारी	कार्यालय प्रमुख
ऋषि राम पौडेल	दिबाकर पौडेल

योजना शाखा प्रमुख	प्रमुख प्रशासकीय अधिकृत
९८५६००८१४०	९८५६०१०१११

११. ऐन नियम विनियम वा निर्देशिकाको सूचि - वेभसाईटमा प्रकाशन भएबमोजिम ।

१२. आम्दानी खर्च तथा आर्थिक कारोबार सम्बन्धी अधाबधिक विवरण - उपर उल्लेखित बुँदा न. ९ मा उल्लेख भएबमोजिम

१३. तोकिएबमोजिमका अन्य विवरण- भएसम्मका सम्पूर्ण सूचनाहरु वेभसाईटमा राख्ने गरिएको] सो आधारमा आवश्यक विवरण प्राप्त गर्न सकिने ।


दिबाकर पौडेल
प्रमुख प्रशासकीय अधिकृत

बोदार्थ-

श्री राष्ट्रिय सूचना आयोग बानेश्वर १० देवीनगर काठमाडौं

श्री सूचना तथा संचार प्रविधि शाखा - वेभसाईटमा सार्वजनिक गरी सोको जानकारी उपर उल्लेखित निकायमा पठाउने ।